

सीएसआईआर-सीईईआरआई के साथ कर सकेंगे रिसर्च व स्टूडेंट एक्सचेंज

# रिसर्च के लिए आईआईटी ने साइन किया एमओयू

## INITIATIVE

सिटी रिपोर्टर • इंडियन इंस्टिट्यूट ऑफ टेक्नालॉजी इंदौर ने हाल ही में सीएसआईआर-सेंट्रल इलेक्ट्रॉनिक्स इंजीनियरिंग रिसर्च इंस्टिट्यूट (सीईईआरआई) के साथ एमओयू साइन किया है। सीईईआरआई, इलेक्ट्रॉनिक्स रिसर्च के क्षेत्र में देश का नामी संस्थान है। एमओयू के बाद दोनों संस्थानों के बीच स्टूडेंट और साइंटिफिक

स्टाफ एक्सचेंज, मास्टर्स और पीएचडी स्टूडेंट्स के लिए जॉइंट सुपरविजन, रिसर्च मटेरियल और पब्लिकेशन एक्सचेंज किए जा सकेंगे। इसके अलावा दोनों संस्थान मिलकर रिसर्च प्रोग्राम और कांफ्रेंस भी आयोजित कर सकेंगे।

संस्थान की पीआरओ प्रोफेसर निर्मला मेनन के अनुसार पिछले दिनों आईआईटी के सिमरोल कैम्पस में आयोजित एक

दिवसीय कार्यक्रम में संस्थान के डायरेक्टर प्रोफेसर प्रदीप माथुर और सीईईआरआई के डायरेक्टर प्रोफेसर शांतनु चौधरी ने एमओयू पर साइन किए। कार्यक्रम में एक दिनी रिसर्च वर्कशॉप भी आयोजित की गई थी। इसमें टेक्नीकल टॉक और पोस्टर सेशन हुआ। दोनों संस्थानों के एक्सपर्ट्स ने जॉइंट रिसर्च के लिए प्रपोजल तैयार करने पर सहमति जताई है।

